

## (CD-76) પ – સરવાળા ને બાદબાકી

સરવાળા ને બાદબાકી પુદગલ, પૂરણ – ગલન,  
ગુણાકાર ને ભાગાકાર, રાગ – દ્રેષી આતમ.

પૂરણ – ગલન નિશ્ચિત છે, પૌદગલિક સ્વભાવ,  
રાગ – દ્રેષ તન્મય અસ્વસ્થ, ભ્રાંતિ આત્મ – વિભાવ.

જેમ છે તેમ વાસ્તવ જગત! સાંભળ સત્ય જ નઝન,  
બે વસ્તુ છે જગતમાં, પોષ્યું અહમ યા ભઝન.

જ્ઞાન – ક્રિયા નિર અહમથી, અહમ ક્રિયા જ વિષય,  
હેતુ જુએ ભગવાન ‘તે’ કયો છે ગુપત આશય?

જીવ વિષય ના ભોગવે, જીવને ખાન ન પાન,  
સંસારાભિમુખ અહમ, મોક્ષાભિમુખ જ્ઞાન.

ભોગ, યા ઉપભોગે નથી, મોક્ષાર્થે સંઘર્ષ,  
ફક્ત નડે આડાઈ ત્યાં, જગત – ભ્રાંત સંદર્ભ.

કરુણામય સ્વીકાર થાય, ગુણ્યા ‘તે’ ‘અતિ’ શેષ,  
સમભાવે નિકાલ થાય, ભાગ્યા છે નિઃશેષ.

‘તે’ પૂરણ નિદિધ્યાસને, મોક્ષ રહે સંસાર,  
કોઈ જગત – વસ્તુ વિના, આત્માનંદ ઉભાર.

જ્ઞાના – જ્ઞાન કળાએ પૂર્ણ, ટહુક્યા ‘તે’ આલાપ,

‘આ છે તે’ નિષ્પક્ષપાત, પૂરણ – કામ સમાધ. – સરવાળા..

